

मोहयाल मित्र

■ संपादकीय

चलो तालकटोरा स्टेडियम, दिल्ली

जनरल मोहयाल सभा का 125वाँ स्थापना-दिवस

■ अशोक लव

किसी भी संस्था के लिए 125वाँ स्थापना-दिवस मनाना गर्व की बात है। इसका श्रेय पूरी बिरादरी को जाता है जिसके तन-मन-धन के सहयोग के कारण जी.एम.



एस. उन्नति के शिखर पर पहुँची है। इसके साथ संस्था के समय-समय पर कार्य संभालने वाले सभी पदाधिकारी भी बधाई-योग्य हैं जिनके समर्पित भाव से कार्य करने के कारण संस्था ने इस मंजिल को छुआ है।

125 वर्ष का इतिहास मोहयालों के लिए अनेक उतार-चढ़ाव भरा रहा है। कुछ समर्पित मोहयालों द्वारा जी.एम.एस का गठन किया गया, स्थान-स्थान पर मोहयाल सभाएँ बनाई गईं, संस्था का संविधान बनाया गया। बिरादरी के लिए नियम-कायदे बनाए गए। मोहयालों में ही शादी करने पर बल दिया गया। लाहौर में आश्रम बनाया गया। इनके मध्य देश का विभाजन हो गया। अपने घर-बार, ज़मीन-जायदाद छोड़ कर मोहयालों को वर्तमान भारत में आना पड़ा। सांप्रदायिकता की आग में अनेक मारे गए, अनेक झुलस गए। कष्ट, दुःख-दर्द के साथ मोहयाल खाली हाथ भारत आए। उनके घर-बार पूर्वजों के स्थान सब छूट गए जिस पर नया देश पाकिस्तान बन गया। इन कष्टों को सहते हुए भी

मोहयालों ने जनरल मोहयाल सभा को ज़िंदा रखा। अमृतसर से सभा का कार्यालय दिल्ली आया। एक नए युग की शुरुआत रायज़ादा बी.डी बाली के अध्यक्ष बनने के साथ हुई। वर्तमान में हम जिन-जिन भवनों और आश्रमों को देख रहे हैं उनका निर्माण रायज़ादा बी.डी. बाली के कुशल नेतृत्व और दूरदर्शी सोच के कारण हुआ है।

आज प्रत्येक मोहयाल स्वयं पर गर्व करता है क्योंकि उनकी अपनी एक महान संस्था है— जनरल मोहयाल सभा।

आइए इस महान संस्था के स्थापना-दिवस को उत्साह और जोश के साथ, धूमधाम से मनाएँ।

12 मार्च 2017 को हज़ारों की संख्या में सपरिवार तालकटोरा स्टेडियम, नई दिल्ली में पहुँचे। अलग-अलग शहरों की स्थानीय मोहयाल सभाओं ने दिल्ली पहुँचने के लिए बसों और अन्य साधनों का इंतजाम किया है। उनसे संपर्क करें या अपने आप ही पहुँचकर मोहयालियत को ज़िंदा रखें।

जनरल मोहयाल सभा के अध्यक्ष रायज़ादा बी.डी. बाली, सभी पदाधिकारियों और मैनेजिंग कमेटी के सदस्यों की ओर से आप सपरिवार सादर आमंत्रित हैं। जय मोहयाल!

नोट: विस्तृत जानकारी इंगलिश भाग में दी गई है।

पच्चासवीं साल गिरह

सौभाग्यशाली लोगों में शुमार हमारे प्यारे पापा—मम्मी श्री सूरज प्रकाश बाली एवं पत्नी श्रीमती सरोज बाली (प्रीतो) की शादी



की 50वीं वर्षगांठ दिनांक 30.01.2017 को हम सब परिवार वालों ने बड़े हर्षोल्लास के साथ मनाया। प्रभु से प्रार्थना है कि दोनों का स्नेह भरा हाथ हमेशा हम सबके सिर पर रहे। हम सब की तरफ से दोनों को ढेर सारी शुभकामनाएँ। इस शुभ अवसर पर सुपुत्री श्रीमती मन्जूशा मेहता धर्मपत्नी श्री धर्मेन्द्र मेहता (दामाद) ने जीएमएस को 501 रुपए एजुकेशन फंड में भेंट किए। **मन्जूशा मेहता (सुपुत्री), सहारनपुर, मो. 8909780221**

जन्मदिन बधाई

श्री के.के. बाली एवम् श्रीमती सरोज बाली अपने दोहते मास्टर केतन शर्मा के जन्मदिन 28.01.2017 को उसकी मम्मी हर्ष शर्मा एवं पापा प्रमोद शर्मा, दादी सुरेन्द्र शर्मा ताया सोनु, ताई चन्दा, मोनू व सोनी को बहुत—बहुत बधाई देते हैं। तथा भगवान से उसकी लंबी आयु की कामना करते हैं। 'तुम जिओ हज़ारों साल, साल के दिन हो एक हज़ार!' इस शुभअवसर पर जनरल मोहयाल सभा को 100 रु. भेंट करते हैं।

—**के.के. बाली, जिला प्रधान, एंटी करप्शन फ्रंट, जलंधर (पंजाब) मो. 7837733418**

बधाई

गुड़िया खवाईश ने सातवीं की कक्षा में ए2 ग्रेड प्राप्त किया।

गुरु जम्मेश्वर डी.ए.वी. पब्लिक स्कूल अबोहर की छात्रा है। गुड़िया श्री प्रमोद कुमार भीमवाल व श्रीमती ऊषा भीमवाल की सुपुत्री तथा स्व. श्री जगदीश चन्द भीमवाल व श्रीमती कमला भीमवाल की पोती है साथ ही श्री विलायती राम व श्रीमती शीला देवी जी की दोहती है। गुड़िया बचपन से ही पढ़ने में बहुत होशियार है उसने भारतीय संस्कृत ज्ञान परीक्षा में भी बहुत अच्छे अंक प्राप्त किए हैं। इस खुशी के मौके पर दादी श्रीमती कमला भीमवाल ने 200 रुपए एजुकेशन फंड में दी।



मेहता विश्वामित्र भीमवाल, प्रधान मो.स. अबोहर, 9780160018

बोर्ड की परीक्षाओं के लिए शुभकामनाएँ

मार्च का महीना विद्यार्थियों के लिए परीक्षाओं का महीना होता है। दसवीं और बारहवीं की बोर्ड परीक्षाएँ इसी महीने होती हैं। देश भर के मोहयाल विद्यार्थी हज़ारों की संख्या में ये परीक्षाएँ देते हैं।

आप सबने खूब परिश्रम किया होगा। आपके शिक्षकों और माता—पिता ने आपके साथ दिर—रात एक कर दिया होगा। आप तनावरहित होकर परीक्षाएँ दें और बहुत अच्छे अंक लाएँ।

जनरल मोहयाल सभा की ओर 80 प्रतिशत से अधिक अंक लाने वाले विद्यार्थियों को पुरस्कृत और सम्मानित किया जाता है। गत तेरह वर्षों से 'प्रतिभाशाली मोहयाल विद्यार्थी सम्मान' से सैंकड़ों मोहयाल विद्यार्थी सम्मानित पुरस्कृत किए जा चुके हैं। अब आपकी बारी है।

अशोक लव —संयोजक

प्रतिभाशाली मोहयाल विद्यार्थी सम्मान, जीएमएस

पत्र

माननीय डॉ. अशोक लव जी,
नमस्कार!

मैं संजीव दत्त शर्मा सुपुत्र श्री रामसरूप दत्त शर्मा, हमारे दादा जी श्री भगवान दास दत्त, तुलबां (अब पाकिस्तान) के रहने वाले थे पर किसी कारणवश उनकी शादी झंग में हुई। मेरे दादा जी वहीं रहे क्योंकि उनके ससुराल में घर संभालने वाला कोई और नहीं था। बँटवारे के समय हमारे दादाजी की मृत्यु रास्ते में अमृतसर में हो गई थी। मेरे पिताजी खाली हाथ आए थे। बड़ी मेहनत करके उन्होंने परिवार की परवरिश की। बाद में सन् 1992 में उनकी भी मृत्यु हो गई। हम लोग बच्चों के साथ राजस्थान चले गए, वहीं बेटा नौकरी करता है। काफी वर्षों से लिखने का शौक है। पहले भी आपके सहयोग से 'मोहयाल मित्र' में कविताएँ छपी हैं।

'मोहयाल मित्र' पत्रिका का सालाना शुल्क 200 रु. और विधवा फंड के लिए 500 रुपए भेज रहा हूँ। आपको लाइफ़ टाइम एचीवेंट अवार्ड मिला, पढ़कर खुशी हुई। आपको मेरी तरफ़ से बहुत—बहुत मुबारक!

धन्यवाद

संजीव दत्त शर्मा, मो. 9812118104, 9649688510

लंगर फंड

श्रीमान महोदय जी

नमस्ते

मैं गीता गौतम अपने पति भूपेन्द्र गौतम के जन्मदिन के शुभ अवसर पर मोहयाल आश्रम में 15 फरवरी 2017 के दिन लंगर के लिए 11000 रुपए भेंट कर रही हूँ। लंगर तिथि: 15 फरवरी

गीता गौतम, सेक्टर 4, प्लाट नं.6, द्वारका, नई दिल्ली—78

मोहयाल सभाओं की गतिविधियाँ

फरीदाबाद

मोहयाल सभा फरीदाबाद की मासिक बैठक 5 फरवरी 2017 को मोहयाल भवन फरीदाबाद में श्री रमेश दत्ता जी की अध्यक्षता में संपन्न हुई, जिसमें 42 मोहयाल भाई बहन



उपस्थित थे। मोहयाल प्रार्थना के उपरांत रायज़ादा के.एस. बाली जी ने पिछले माह की रिपोर्ट प्रस्तुत की। उन्होंने मोहयाल डायरेक्टरी के लिए एक विस्तृत फार्म दिया जिसमें अपनी व अपने परिवारजनों की विस्तृत जानकारी भर कर शीघ्र जमा कराने के लिए कहा, ताकि फरीदाबाद मोहयाल डायरेक्टरी का कार्य अतिशीघ्र संभव हो सके।

12 मार्च को दिल्ली के तालकटोरा स्टेडियम में होने वाला 125वें मोहयाल दिवस के बारे में जानकारी दी व कहा कि जो भी मोहयाल 12 मार्च को मोहयाल दिवस में उपस्थित होना चाहता है वे अपने नाम श्री नागेंद्र दत्ता जी को दे दें जिससे सभा की ओर उनके आने-जाने की व्यवस्था की जा सके।

श्री सुभाष वैद ने कहा कि पिछले माह खन्ना में क्रिकेट मैच जीतने वाले बच्चों को श्री रवि बाली जी के साथ जनवरी की मीटिंग में सम्मानित किया गया था, उसकी एक ग्रुप फोटो भी ली गई थी, परंतु व फोटो मोहयाल मित्र में छापी नहीं गई जिससे वह बच्चे बहुत निराश हुए हैं। इस पर प्रधान श्री रमेश दत्ता जी ने कहा यह बात पहले ही कर्नल वैद से कर चुके हैं इस बार जगह की कमी के कारण फोटो नहीं छप पाई परंतु अगले माह छप जाएगी।

श्री रमेश दत्ता जी ने बताया कि श्री बलराम दत्ता जी के धर्मशाला चले जाने के कारण प्रचार के सेक्रेटरी का पद खाली हो गया है इसलिए हमारी कमेटी ने श्रीमती आशु वैद, जो फरीदाबाद मोहयाल सभा की सक्रिय महिला सदस्य हैं, को इस पद के लिए चुना है। सभी ने तालियाँ बजाकर उनका स्वागत किया।

श्री इंद्र बाली ने रोगों को आध्यात्मिक इलाज के बारे में बहुत महत्वपूर्ण जानकारी दी।

श्री नागेंद्र दत्ता जी ने बताया कि अपनी दोहती रुजुला जिसका जन्मदिन एक फरवरी व पोती मिशका जिसका जन्मदिन 15 फरवरी को हैं, के शुभ अवसर पर आज के खाने की व्यवस्था श्री रमेश दत्ता जी की ओर से की गई है। और श्रीमती बाला बाली जी, श्रीमती मनु वैद व श्रीमती दत्ता ने भजन गाए व बच्चों को भी उनके जन्मदिन की शुभकानाएँ दीं।

श्री रमेश दत्ता जी ने सभी का धन्यवाद किया व ज्यादा से ज्यादा संख्या में मोहयाल-दिवस के मौके पर दिल्ली चलने को कहा। अगले माह की मीटिंग 5 मार्च को मोहयाल भवन में होगी।

रमेश दत्ता, प्रधान

मो.: 9212557095, 9999078425

रायज़ादा के.एस. बाली, महासचिव

मो.: 9899068573

बराड़ा

सभा की फरवरी माह की बैठक 5.02.2017 को श्री रविंदर कुमार छिब्रर सेक्रेटरी के निवास स्थान बरारा, में प्रधान श्री हरदीप सिंह वैद जी की अध्यक्षता में हुई, जिसमें 10 भाई बहनों ने भाग लिया। गायत्री मंत्र व मोहयाल प्रार्थना के साथ सभा की कारवाई आरंभ हुई। वित्त सचिव श्री बलदेव सिंह दत्ता ने पिछले माह की कार्यवाही पढ़ कर सुनाई।

शोक समाचार: श्री राजेंद्र मेहता छिब्रर जी सुपुत्र श्रीमती चंचला मेहता छिब्रर, स्वर्गीय मेहता होरीलाल छिब्रर (1168 सेक्टर 21, पंचकुला हरियाणा) का निधन 1.02.2017 को हुआ। श्री राजेंद्र मेहता छिब्रर जी कुछ समय से अस्वस्थ थे, मेहता जी बहुत ही नेक दिल व धार्मिक विचारों के व्यक्ति थे। मेहता जी ने गाँव चौकी (पंचकुला) श्री बाबा बालक नाथ जी के मंदिर का निर्माण करवाया। मेहता जी अपने पिछे सुखी परिवार छोड़ गए। पत्नी श्रीमती अरुणा मेहता छिब्रर, दो पुत्र रोहित मेहता पत्नी वीनू मेहता पौत्र आरव मेहता पौत्री रिबी मेहता (ऑस्ट्रेलिया) छोटे पुत्र श्री अमित मेहता पत्नी श्रीमती कैटलिना, पौत्री करीना मेहता पौत्र अर्जुन मेहता (अमेरिका)। श्री मेहता के दो भाई श्री अशवनी मेहता छिब्रर व श्री रजनीश मेहता छिब्रर बरारा निवासी हैं।

उनकी रस्म-पगड़ी 10.02.2017 को श्री बाबा बालकनाथ मंदिर गाँव चौकी पंचकुला में संपन्न हुई। हम परमपिता परमात्मा से प्रार्थना करते हैं कि इस दिवंगत आत्मा को शांति दे व समस्त परिवार को दुख सहने की शक्ति दे।

अंत में प्रधान श्री हरदीप सिंह वैद जी ने छिब्रर परिवार का जलपान के लिए धन्यवाद किया।

रविंद्र छिब्रर, जनरल सेक्रेटरी

मो.: 94662134881

आगरा

मोहयाल सभा आगरा की मासिक बैठक दिनांक 5 फरवरी 2017 को श्री अमित बक्शी पुत्र स्व. श्री के.के. बक्शी पूर्व उपाध्यक्ष मोहयाल सभा आगरा के निवास 51, टीचर्स कॉलोनी, जयपुर



हाउस, आगरा पर श्री कामरान दत्ता संरक्षक मोहयाल सभा आगरा की अध्यक्षता में सम्पन्न हुई। बैठक में लगभग 10-15 भाई बहनों व बच्चों ने भाग लिया। सभा में महिला विंग की अध्यक्ष श्रीमती मधु दत्ता, ममता दत्ता, सुमन दत्ता, बेबी सारा दत्ता (पीहू) धृति बक्शी, प्राचिता बक्शी, रिया बक्शी आदि ने बैठक के पूर्व मोहयाल प्रार्थना की।

फरवरी माह में जन्मे लोगों श्री केवल किशन मेहता, श्री प्रदीप बाली आदि को जन्मदिन की शुभकानाएँ दीं व उज्ज्वल भविष्य एवं स्वस्थ दीर्घायु की कामना की। बैठक में छोटे-छोटे बच्चों ने अपनी-अपनी प्रस्तुत से मनोरंजन किया। बैठक में श्री परवीन दत्ता जी कोषाध्यक्ष ने अपना हिसाब-किताब प्रस्तुत किया, सभी उपस्थित सदस्यों द्वारा पारित कर दिया गया।

संयोजक महोदय द्वारा मोहयाल मित्र पत्रिका का कुछ साथियों को न मिलने की स्थिति में पोस्ट ऑफिस आगरा की जानकारी दी। दिल्ली से सभी भाईयों को पत्रिका बराबर आ रही है। केवल उन्हीं को नहीं आ रही है जिन्होंने नवीनीकरण नहीं करवाया तथा संयोजक महोदय ने सभी सदस्यों मोहयाल मित्र नवीनीकरण हेतु निवेदन किया तथा अपने-अपने मोबाइल नं. पता आदि घर के सभी सदस्यों की सूची बनवाने की अपील की जिससे मोहयाल सभा आगरा की डायरेक्ट्री बनवाई जा सके। सभी सदस्यों को 12 मार्च 2017 को तालकटोरा स्टेडियम दिल्ली में मोहयाल सभा की 125वीं वर्षगांठ पर होने वाले कार्यक्रम में सम्मिलित होने की अपील की। और जो सदस्य जाने के इच्छुक हों पहले सचिव को सूचित करें।

बैठक के अन्त में शांति पाठ, गायत्री मंत्र एवं जय मोहयाल के उद्घोषों के साथ संयोजक व सचिव द्वारा अमित बक्शी व श्रीमती रिया बक्शी को धन्यवाद दिया। सारा दत्ता, धृति व प्राचिता बक्शी को बहुत-बहुत धन्यवाद व सभी सदस्यों को जो बैठक में भाग लिया सबका धन्यवाद किया।

एस.पी. दत्ता, सचिव

नजफगढ़-नई दिल्ली

मोहयाल सभा नजफगढ़ की मासिक बैठक 5.02.2017 को प्रधान श्री शेर जंग बाली की अध्यक्षता में श्री हर्ष दत्ता, सचिव के निवास स्थान (दत्ता प्लाजा, 22ए ओल्ड रोशनपुरा, नजफगढ़ नई दिल्ली-110043) में मोहयाली प्रार्थना व गायत्री मंत्रोच्चारण के साथ आरम्भ हुई, जिसमें 11 भाई बहनों ने भाग लिया। सभा के सचिव श्री हर्ष दत्ता जी ने पिछले माह की कार्यवाही पढ़कर सुनाई, जिसका सब सदस्यों ने अनुमोदन किया।

शोक समाचार: श्री गिरधारी लाल छिब्रर जी का निधन 8 जनवरी 2017 को नजफगढ़, नई दिल्ली में हुआ। सभी सदस्यों ने दो मिनट का मौन रखकर उनकी आत्मा की शांति के लिए प्रभु से प्रार्थना की।

प्रधान जी ने सूचित किया कि जीएमएस द्वारा 125वाँ मोहयाल दिवस और 52वाँ मोहयाल कॉन्फ्रेंस 12 मार्च 2017 को तालकटोरा स्टेडियम, नई दिल्ली में मनाया जाएगा। सभी मोहयाल परिवार आमंत्रित हैं।

प्रधान जी ने अनुरोध किया कि बैठक में अधिक से अधिक सदस्य भाग लें ताकि बिरादरी में मेल-जोल बना रहे। अंत में सभी ने बढ़िया जलपान के लिए श्री हर्ष दत्ता को धन्यवाद दिया।

मोहयाल सभा की अगली मासिक बैठक 5 मार्च 2017 को श्री हर्ष दत्ता, सचिव के निवास स्थान दत्ता प्लाजा, 22 ओल्ड रोशनपुरा, नजफगढ़ में प्रातः 10:30 बजे होगी। सभी सदस्यों से उपस्थित होने का अनुरोध है।

शेर जंग बाली, प्रधान
मो: 9871756765

हर्ष दत्ता, सचिव
मो: 9312174583

पानीपत

सभा की मासिक बैठक 11 फरवरी 2017 को श्री विजय मेहता जी की अध्यक्षता में श्री ऋत मोहन जी के 463 एल, मॉडल टाउन स्थित निवास स्थान पर हुई। मोहयाल प्रार्थना और गायत्री वंदना के पश्चात निम्नलिखित सदस्यों के निधन पर दो मिनट का मौन रखा गया।

1. श्री भूपिंदर कुमार दत्ता जी का गत दिवस निधन हो गया। वे मोहयाल सभा पानीपत के वरिष्ठ उपप्रधान थे। सभा में उनका योगदान उल्लेखनीय रहता था वे पानीपत में दत्ता टेंट हाउस वालों के नाम से प्रसिद्ध थे।
2. मध्य प्रदेश के पूर्व राज्यपाल डॉ. भाई महावीर जी का निधन हो गया था। भाई जी की संघ के वरिष्ठ सदस्यों में गिनती होती थी, वे राज्यसभा के सदस्य भी रहे। भाई जी महान स्वतंत्रता सेनानी भाई परमानंद जी के सुपुत्र थे।
3. श्रीमती शकुंतला मोहन जी का विगत दिनों निधन हो गया था। वे श्री ओ.पी. मोहन जी (पूर्व वरिष्ठ उपप्रधान जीएमएस) की धर्मपत्नी थीं।

4. श्री वरिंद मेहता जी (मोहन) जी का गत दिनों निधन हो गया वे श्री लवनीश मेहता के चाचा जी थे।

आज की मीटिंग में पक्के पुल वाले (करनाल) मंदिर के महंत श्री शिव गिरिजी पधारे हुए थे। उन्होंने सभी सदस्यों को आशीर्वाद दिया तथा सभी के उज्ज्वल भविष्य की कामना की। उल्लेखनीय है कि महंत जी श्री 108 ब्रह्मलीन निहाल सिंह जी के शिष्य हैं तथा सन्यास लेने से पूर्व इंग्लैंड के निवासी थे। उन्होंने सभी को आगामी शिवरात्री के पर्व पर मंदिर में आने का न्यौता दिया। सभा में सदस्यों को 12 मार्च 2017 को दिल्ली के तालकटोरा इंडोर स्टेडियम में होने वाली 52वीं मोहयाल कांफ्रेंस की जानकारी दी गई तथा बताया गया कि जीएमएस के 125 वर्ष पूरे होने पर यह कार्यक्रम और भी महत्वपूर्ण हो जाता है। इसलिए सदस्य ज्यादा से ज्यादा संख्या में पहुँच कर बिरादरी के इस आयोजन को सफल बनाएँ। मार्च महीने में 10वीं और 12वीं की वार्षिक परीक्षाएँ आरम्भ हो रही हैं अतः बच्चे दिल लगा के पढ़ाई करें तथा समाज में माता-पिता व बिरादरी का नाम रोशन करें।

श्रीमती बृजमोहन छिब्बर पिछले काफी समय से बीमार चल रही हैं, उनके शीघ्र स्वस्थ होने की कामना की गई। श्री सुरिंदर दत्ता जी पिछले कुछ समय से अस्वस्थ हैं उनका ठीक होने की कामना की गई। श्री शाम दत्ता जी बीमार चल रहे हैं उनके ठीक होने की कामना की गई।

सभा प्रधान श्री कैलाश वैद जी काफी समय से अस्वस्थ हैं उनके शीघ्र स्वस्थ होने की कामना की गई। श्री राजकुमार दत्ता जी के कंधे में चोट लगी है, उनके जल्दी ठीक होने की कामना की गई। श्रीमती गायत्री मेहता जी के शीघ्र स्वस्थ होने की कामना प्रभु से की गई।

अंत में शांति पाठ के साथ सभा समाप्त हुई, जलपान की व्यवस्था तथा मीटिंग के आयोजन के लिए श्रीमती सुनीता मोहन, तन्मय मोहन, श्री ऋत मोहन जी का धन्यवाद किया गया।

नरिंदर छिब्बर, सचिव

मो. 9416412184, 8222023131

कुरुक्षेत्र

सभा की मासिक बैठक 5.02.2017 को प्रधान श्री संतोष वैद के निवास स्थान प्रधान जी की अध्यक्षता में 20 सदस्यों ने भाग लिया, मोहयाल प्रार्थना के साथ सभा आरम्भ हुई।

प्रधान जी ने सभी मोहयाल भाई बहनों को जनरल मोहयाल सभा द्वारा 12 मार्च को 125वें मोहयाल दिवस व 52वीं मोहयाल कॉन्फ्रेंस मानने के बारे में बताया और सभी को इस में बढ़-चढ़ कर भाग लेने के लिए कहा।

श्री स्नेह छिब्बर जी ने अपने सुपुत्र श्री नितिन छिब्बर के दिल्ली सुप्रीम कोर्ट में Asst. Librarian के पद पर नियुक्ति के

उपलक्ष में लोकल सभा को 2100 रुपए भेंट किए। श्री विवेक मोहन मेहता जी ने अपनी गैस एजेंसी खोलने की खुशी में सभा को 1100 रु. भेंट किए। कुरुक्षेत्र मोहयाल मिलन के बारे में विचार-विमर्श किया गया तथा रायज़ादा बी.डी. बाली जी से समय मिलने पर तिथि की घोषणा की जाए।

सभा में जिला कुरुक्षेत्र की पाँच विधवा बहनों के पेंशन रिन्यूवल के फार्म भरे गए। मोहिन्दर बक्शी जी ने प्रधान जी का जलपान के लिए धन्यवाद किया। सभा का समापन गायत्री मंत्र के साथ हुआ।

संतोष वैद, प्रधान

अबोहर-पंजाब

सभा की मासिक बैठक 25 नवंबर 2016 को गाँव भंगरखेड़ा में मेहता अमरजीत भीमवाल के निवास स्थान पर मेहता विश्वामित्र भीमवाल की अध्यक्षता में सम्पन्न हुई। सबसे पहले मोहयाल प्रार्थना की गई।

हुकमचन्द दत्ता जी के स्वर्गवास होने पर उन्हें श्रद्धांजलि दी गई। उनका 18 नवंबर को भटिंडा में निधन हो गया था। वे स्व. श्री तारेश वैद के ससुर थे।

सभा में श्री भूपिन्द्र दत्ता के शीघ्र स्वस्थ होने की कामना की गई। शांति पाठ के साथ सभा सम्पन्न हुई। जलपान व सभा के लिए मेहता अमरजीत भीमवाल व परिवार का धन्यवाद किया गया।

सभा की मासिक बैठक 23 दिसंबर 2016 को श्रीमती उमा देवी भीमवाल की अध्यक्षता में मेहता देवेन्द्र कुमार भीमवाल के निवास स्थान भंगरखेड़ा में आयोजित हुई। सबसे पहले मोहयाल प्रार्थना की गई।

सदस्यों ने नववर्ष की मुबारकबाद दी। सदस्यों को कहा गया कि जिन लोगों का 'मोहयाल मित्र' का वार्षिक चंदा समाप्त हो गया है वह तुरंत सभा में जमा करा दें, ताकि जल्द से जल्द जीएमएस को भेजा जा सके। साथ ही नए साल की जीएमएस की 200 रुपए की फीस जमा करने की भी बात कही। इसके अलावा सदस्यों को जीएमएस के आजीवन सदस्य बनने के लिए आह्वान किया, जिससे उन्हें भी जीवन भर 'मोहयाल मित्र' भी निःशुल्क मिलता रहे। शांति पाठ के साथ सभा समाप्त हुई। सभा की व्यवस्था के लिए मेहता देवेन्द्र कुमार भीमवाल जी का धन्यवाद किया।

मेहता विश्वामित्र भीमवाल, प्रधान मो.स. अबोहर, 9780160018

प्रेमनगर-देहरादून

प्रेमनगर देहरादून मोहयाल सभा की मासिक बैठक दिनांक 01 जनवरी 2017 को श्री रमेश दत्ता जी के होटल हिल वियू केहरी गांव प्रेमनगर प्रधान श्री डी.एन. दत्ता जी की अध्यक्षता में सम्पन्न हुई। नए वर्ष की शुभकामनाओं के पश्चात सभा की कार्यवाही आरम्भ हुई। श्री राजेश बाली सचिव ने पिछले माह

की कार्यवाही पढ़कर सुनाई। सभा के कुछ सदस्यों ने सभा का वार्षिक शुल्क तथा 'मोहयाल मित्र' पत्रिका के नवीनीकरण के लिए धनराशि सचिव को प्रदान की।

सभा में प्रधान श्री डी.एन. दत्ता जी ने बताया कि इस वर्ष श्री गुरु गोविन्द सिंह जी का 350वां जन्म-उत्सव धूम-धाम से मनाया जा रहा है। सभा ने सर्वसम्मति से यह निर्णय किया कि शोभा यात्रा के दौरान प्रेमनगर सभा द्वारा केले का प्रसाद का वितरण किया जाएगा। जिसके लिए सभी सदस्यों ने सहमति प्रदान की। श्री जे.एस. दत्ता कोषाध्यक्ष ने नववर्ष के शुभ अवसर पर सभी सदस्यों को उपहार प्रदान किए गए।

श्री रमेश दत्ता जी ने सुझाव दिया कि प्रेमनगर एवं देहरादून सभा द्वारा संयुक्त बैठक का आयोजन किया जाए जिससे मोहयाल भवन बनाने हेतु विचार किया जाए, सभी ने इस पर सहमति प्रदान की।

प्रधान श्री डी.एन. दत्ता जी ने श्री रमेश दत्ता पिताजी का नए वर्ष के शुभ अवसर पर पुष्प गुच्छ देकर सभा की ओर से सम्मानित किया गया। श्री प्रवेश दत्ता ने अपनी पूज्य माता स्व. कृष्णवती जी की बरसी जो पांच जनवरी को है, जीएमएस को 250 रुपए प्रदान किए।

सभा की अगली मीटिंग श्री दिलीप छिब्र के निवास स्थान पर होगी प्रधान श्री डी.एन. दत्ता जी ने श्रीमती एवं श्री रमेश दत्ता जी को स्वादिष्ट जलपान एवं दोपहर के भोजन के लिए धन्यवाद दिया।

राजेश बाली, सचिव
मो. 9758135583

अंबाला कैंट

सभा की मासिक बैठक 5.02.2017 सायं चार बजे, 123एफ भाई मतिदास नगर निवास स्थान श्रीमती कंचन छिब्र, वरिष्ठ उपप्रधान कमां. पी.आर. मेहता की अध्यक्षता में सभा शुरु हुई, जिसमें दस भाई बहनों ने भाग लिया। मोहयाल प्रार्थना व गायत्री मंत्रोच्चारण बाद एच.एफ.ओ. एम.एल. दत्ता जी ने पिछले मासिक मीटिंग की कार्यवाही पढ़कर सुनाई तथा सर्वसम्मति से अनुमोदन हुआ।

स्वास्थ्य कामना: सदन ने श्री एम.के. वैद तथा एस.के. मेहता जी के शीघ्र स्वस्थ होने की कामना की, वह दोनों कुछ अर्से से बीमार चल रहे हैं।

गुरुदासपुर जिला मोहयाल सभा द्वारा आयोजित वार्षिक मेला बाबा ठक्कर की समाधि पर बहुत धूम-धाम से मनाया गया, वसंत पंचमी वाले दिन 01.02.2017 को श्री एम.एन. दत्ता तथा परिवार ने भाग लिया। अपनी सभा की तरफ से वहां 3100 रुपए दान दिए। इस पर्व पर सारे होशियारपुर, गुरदासपुर, पठानकोट, जलंधर जिला के सर्वाधिक दत्त मोहयाल परिवार शामिल होकर पर्व की शोभा बढ़ाते हैं। अमृतसर भी पीछे नहीं

रहा वहां से भी लगभग दस दत्त परिवारों ने शामिल होकर रौनक बढ़ाई।

विधवा आर्थिक सहायता फार्म: जीएमएस से प्राप्त पत्र के बारे में सब विधवा बहनों को जो पहले से ही आर्थिक सहायता पा रही हैं वर्ष 2017-18 के लिए लाईफ सार्टिफिकेट भर कर भेजने की हदायत दी। यह फार्म मौजूद विधवा बहनों ने वहीं भर दिए। सबको अवगत कराया गया कि यह मुकम्मल कार्यवाही करके 28.02.2017 तक जीएमएस पहुंच जाने चाहिए। श्री पी.आर. मेहता जी ने वरिष्ठ मोहयाल सदस्य ने लोगों की अनुपस्थिति पर गहरी चिंता जताई। आज की युवा पीढ़ी को अपने पूर्वजों की अनमोल कुर्बानी से अवगत कराना जरूरी है। भाई परागा, भाई मतिदास, भाई सतिदास जैसे वीरों की कुरबानी हिन्दु इतिहास में अमर रहेगी। अतः सभा द्वारा कुछ आकर्षित प्रोग्राम आयोजित करने जरूरी है जिससे युवाओं को मोहयालियत का ज्ञान हो सके, कर्बला की घटना के बारे में मुसलमान कौम दत्त भाइयों को गुरु मानते थे।

दान राशि: कमांडेंट (रिट.) पी.आर. मेहता 500 रुपए, श्री एम. एल दत्ता 500 रु., श्री धर्मंदर वैद 500 रु., श्रीमती कंचन छिब्र 200 रु. तथा श्री नरेश वैद जी ने 100 रुपए लोकल सभा को भेंट किए।

श्री मेहता जी ने अगली मासिक बैठक अपने निवास स्थान 4 ट्रिब्यून बाग 5.03.2017 को सायं 4 बजे करने का आग्रह किया। जय मोहयाल के नारों के साथ तथा श्रीमती कंचन छिब्र का बढ़िया स्वागत के लिए धन्यवाद करते हुए सभा की समाप्ति की।

एम.एल. दत्ता, महासचिव
मो. 9896102843

श्याम सखा संग खेंलू होली

"अंतर मन में राधा बनकर, श्याम सखा संग खेंलू होली
कभी मैं फैंकू पुष्प श्याम पर, कभी लगाऊँ उनको रोली"
"श्याम सखा संग खेंलू होली"

"हाथ जोड़कर नमन करु मैं, भर दो खुशियों से अब झोली
माखन मिश्री लेकर आई, तुम लाओ ग्वालों की टोली"
"श्याम सखा संग खेंलू होली"

"रास रचाओ रंग लगाओ, रंग दो घाघरा और चोली,
इंतजार तुम्हारा सब हैं करते, लाओ अरमानों की डोली"
"श्याम सखा संग खेंलू होली"

"पिचकारी में रंग भरो तुम, सखियों के संग करो टिटोली,
देखों कुछ तकरार ना करना, सुषमा वो तो बस हैं भोली"
"श्याम सखा संग खेंलू होली"

सुषमा बाली (मो.) 9818967830

अंतिम यात्रा

श्री हुकम चंद जी दत्ता का निधन

स्वर्गीय श्री हुकमचंद दत्ता का निधन 18.11.2016 को भटिंडा (पंजाब) में हो गया था। श्री दत्ता जी स्व. श्रीमती एवं श्री



जसवंत राय दत्ता जी के सुपुत्र थे। जो की नवां गांव एपटाबाद (पं. पाक) के निवासी थे। श्री दत्ता जी का जन्म भी 10.10.1936 को नवां गांव एपटाबाद में हुआ।

श्री दत्ता जी का रस्म-पगड़ी दिनांक 28.11.2016 को श्री गीता भवन भटिंडा में आयोजित हुई। इसमें बड़ी संख्या में रिश्तेदारों के साथ-साथ बड़ी

संख्या में मोहयाल बिरादरी व मित्रगणों ने भाग लिया। श्री दत्ता जी मोहयाल बिरादरी के सक्रिय सदस्य थे तथा वे हर किसी के सुख-दुःख में पहुंचते थे। परिवार में उनकी धर्मपत्नी श्रीमती निर्मल दत्ता जी, श्रीमती सीमा वैद धर्मपत्नी स्व. श्री तारीश वैद, श्रीमती रीना शर्मा धर्मपत्नी श्री गुरदीप शर्मा तथा नाती नातिनें हैं।

इस मौके पर श्री दत्ता जी की धर्मपत्नी श्रीमती निर्मल दत्ता जी ने 500 रुपए की राशि जीएमएस के एजुकेशन फंड के लिए दान स्वरूप दिए।

मेहता विश्वामित्र भीमवाल, प्रधान मो.स. अबोहर, 9780160018

श्री भूपेन्द्र दत्ता जी का निधन

श्री भूपेन्द्र कुमार दत्ता जी का 24 दिसंबर 2016 को निधन हो गया था वह स्व. श्री हरबंस लाल दत्ता जी तथा स्व. श्रीमती वीरावाली (जफरवाल दत्ता) के सुपुत्र थे। उनकी रस्म-पगड़ी 2 जनवरी 2017 को मॉडल टाउन स्थित कम्प्यूनिटि सेंटर में आयोजित हुई। इसमें बड़ी संख्या में रिश्तेदारों के साथ जगह-जगह से आए मोहयाल बिरादरी के लोगों ने भाग लिया।



उल्लेखनीय है कि श्री दत्ता जी मोहयाल सभा पानीपत के उपप्रधान थे तथा सभा में बड़ी सक्रियता से भाग लेते थे,


मोहयालों के साथ उनके सम्बन्ध सदा ही अच्छे रहे। वे पानीपत में दत्ता टैंट हाऊ वालों के नाम से जाने जाते थे। वे पिछले कुछ समय से बीमार चल रहे थे, तथा उनका खानपुर कंला पी.जी.आई. में आप्रेशन भी हुआ था। परिवार ने भी अंत तक दत्ता जी की खूब सेवा की। श्री भूपेन्द्र दत्ता ने अपने नेत्र दान की शपथ ले रखी थी। अतः उनके नेत्र दान किए गए जो कि एक बहुत नेक कार्य है।

परिवार में उनकी धर्मपत्नी श्रीमती ऊषा दत्ता, पुत्र नीतिन दत्ता, बहू श्रीमती नेहा दत्ता, पौत्र मास्टर बीवान, बेटियाँ श्रीमती श्वेता वैद व श्रीमती गार्गी छिब्बर व दामाद श्री प्रदीप वैद व श्री पीयूष छिब्बर हैं। परिवार ने इस मौके पर 500 रुपए की राशि जी.एम.एस. एजुकेशन फण्ड में भेंट दी। तथा मोहयाल सभा पानीपत को भी 250 रुपए दान स्वरूप दिए।

ऋत मोहन, पानीपत

मैहता शिवकुमार भीमवाल जी का निधन

मैहता शिवकुमार भीमवाल का देहांत 15 जून 2016 को उनके निवास स्थान गाँव सिरदारपुरा जीवन जिला, श्रीगंगानगर (राजस्थान) में हुआ तथा उनकी रस्म-पगड़ी भी उनके निवास स्थान सिरदारपुरा जीवन में 25 जून 2016 को थी। इसमें बड़ी संख्या में रिश्तेदारों, मित्रगणों के साथ-साथ मोहयाल लोगों ने भाग लिया।



स्व. मैहता शिव कुमार भीमवाल जी का जन्म 25 जनवरी 1919 को स्व. मेहता श्री नरनारायण भीमवाल जी व स्व. श्रीमती लाजवंती भीमवाल के घर तहसील चकवाल, जिला जेहलम (प. पाक.) में हुआ। स्व. मेहता शिवकुमार भीमवाल के नानाजी स्व. श्री ईश्वर दास मेहता व नानी स्व. श्रीमती लक्ष्मी मैहता लव परिवार से थे जो कि रुपवाल, तहसील चकवाल, जिला जेहलम (प. पाक) के निवासी थे स्व. मैहता शिवकुमार भीमवाल पढ़ने लिखने में काफी होशियार थे। इन्होंने 1936 में मैट्रिक की परीक्षा पंजाब यूनिवर्सिटी लाहौर से बहुत ही अच्छे अंक लेकर प्रथम श्रेणी में उत्तीर्ण की तथा एम.बी. हाई स्कूल अबोहर जिला फिरोजपुर (पंजाब) के विद्यार्थी थे। इन्होंने 1940 में डी.ए.वी कालेज लाहौर से विद्या वाचस्पति की परीक्षा अच्छे अंक लेकर उत्तीर्ण की। 1942 से 1947 तक

मिलट्री में नौकरी की तथा इन्होंने दूसरे विश्व युद्ध में भी भाग लिया।

इनकी शादी स्व. श्री संतराम दत्ता एवं स्व. श्रीमती सावित्री दत्ता की सुपुत्री श्रीमती पुष्पा देवी से 1947 में हुई। परिवार में पुत्र, पुत्र वधुएं, पुत्रियां, दामाद, पोते, पोतियां, पौत्रवधु, पड़पौत्रे, नाती, नातिने, पड़नाती, पड़नातिनें भी हैं इसलिए खूब खिला-फूल परिवार है। परिवार ने इस अवसर पर 1100 रुपए जीएमएस के एजूकेशन फंड में दान दिए।—**मैहत विश्वामित्र भीमवाल (छोटे भाई), प्रधान मो.स. अबोहर**

श्रीमती सुशीला दत्ता का निधन

श्रीमती सुशीला दत्ता पत्नी स्व. नन्दकिशोर दत्ता का निधन 24 जनवरी 2017 को पश्चिम विहार में शाम को हो गया। वह बड़ी धार्मिक विचारों वाली महिला थी। अपने से अधिक दूसरों की चिंता करती थी। हर समय करुणा व दया से परिपूर्ण रहती थी। उनकी उठाला की रस्म 31 जनवरी 2017 मंगलवार को पश्चिम विहार, नई दिल्ली सनातनधर्म मंदिर में सभी रिश्तेदारों व मित्रगणों की मौजूदगी में हो गया।

मम्मी की बातें व यादें हमेशा जीवंत रहेगी, हमारा पूरा परिवार उस महान आत्मा की शांति के लिए भगवान से प्रार्थना करता है। आपकी मधुर स्मृतियों से परिवार की तरफ से शत् शत् नमन्!—**सुनीता दत्ता (बहू)**

स्वर्गीय श्रीमती सरला भीमवाल की सातवीं पुण्य-तिथि

स्वर्गीय श्रीमती सरला भीमवाल धर्मपत्नी मैहता विश्वामित्र भीमवाल का स्वर्गवास दिनांक 03.12.2009 को अहमदाबाद गुजरात में हुआ। उनकी सातवीं पुण्य-तिथि 3.12.2016 को उनके निवास स्थान अबोहर (पंजाब) में मनाई गई।



इस अवसर पर एक मास पहले श्री रामायण जी का खुला पाठ रखा गया तथा 3.12.2016 को समस्त भीमवाल परिवार व मोहयाल बिरादरी व मित्रगण उपस्थित थे। तथा घर में श्री रामायण जी का पाठ संपूर्ण होने के पश्चात घर में हवन, कीर्तन व ब्राहमणों को भोजन करवाया गया।

स्व. श्रीमती सरला भीमवाल स्व. मैहता नरनारायण भीमवाल व स्व. श्रीमती लाजवन्ती भीमवाल करियाला जिला जेहलम (पं. पाक.) की पुत्रवधु थी, एवम् स्व. श्री रामरखामल वैद जी व स्व. श्रीमती सत्या देवी वैद जी जलालपुर जट्टां, जिला गुजरात (पं. पाक) की सुपुत्री थी। भीमवाल परिवार ने 500 रुपए जीएमएस के एजूकेशन फंड के लिए भेंट किए।

मैहत विश्वामित्र भीमवाल

स्वर्गीय श्री रमेशचन्द्र मेहता (भीमवाल) की पाँचवीं पुण्य-तिथि

स्वर्गीय श्री रमेश चन्द्र मेहता सुपुत्र स्व. मैहता नरनारायण भीमवाल व स्व. श्रीमती लाजवन्ती भीमवाल करियाला, जिला जेहलम (पं.पाक) का जन्म मु. पो. भंगर खेड़ा, जिला फिरोजपुर (पंजाब) में 14.05.1929 को हुआ। स्व. श्री रमेश चन्द्र मेहता जी की पांचवीं पुण्यतिथि 12. 11.2016 को यू.एस.ए में श्रीमती बिमला मेहता (भीमवाल) एवं श्री आनंद वासुदेवन व श्रीमती कानन मेहता के निवास स्थान पर मित्रगणों व रिश्तेदारों के साथ मिलकर पुण्य-तिथि कीर्तन व पाठ आदि करवा कर मनाई गई।



अबोहर पंजाब में छोटे भाई मेहता विश्वामित्र भीमवाल ने अपने निवास स्थान पर सुंदर काण्ड का पाठ किया तथा मंदिर में पंडित जी को फल, दक्षिणा दी। श्रीमती बिमला मेहता ने 500 रुपए जी.एम.एस. के एजूकेशन फंड में दान दिए।

मैहत विश्वामित्र भीमवाल (छोटे भाई), प्रधान मो.स. अबोहर मो. 9780160085, 7696842614

श्री नन्दकिशोर दत्ता की तीसरी पुण्यतिथि

आज से तीन साल पहले 23 मार्च को "पापाजी" इस दुनिया से विदा हो गए। समय की गति कितनी तेजी से चलती है। पापाजी ने अपनी जिंदगी में सारे फर्ज बखूबी निभाए। उन्हें दुःख था तो यह कि उनके सामने ही उनके बच्चे छोटी उम्र में दुनिया छोड़ गए यही रंज वह अपने साथ ले गए। वह बड़े सरल व पवित्र आत्मा रूपी इंसान थे। उनके मन में किसी के लिए भी द्वेष नहीं था क्योंकि वह खुद जो निर्भर थे। हमारे परिवार की तरफ से उन्हें शत् शत् नमन्!

आपकी यादों में— **सुनीता दत्ता (बहू)**

स्व. श्री सोहन सिंह बाली की प्रथम पुण्य-तिथि

मोहयाल सभा के वरिष्ठ सदस्य सोहन सिंह बाली सुपुत्र स्व. श्री फतेह सिंह बाली का देहांत 16 फरवरी 2016 को अचानक हृदय गति रुक जाने से हो गया था। बाली जी का जन्म जिला जेहलम पाकिस्तान में हुआ था। विभाजन के बाद वह जलंधर में बस गए थे।



बाली जी मोहयाल सभा की हर गतिविधि में बढ़-चढ़ कर हिस्सा लेते थे। उनकी स्मृतियाँ मोहयाल सभा जलंधर के प्रत्येक मोहयाल जन तक एवं बाली परिवार में सदैव बनी रहेगी। बाली जी की प्रथम पुण्य-तिथि पर उन्हें याद

करते हुए हवन यज्ञ किया तथा उनके चित्र पर माला पहनाई।

अश्वनी बाली (सुपुत्र)—ज्योति बाली (पुत्रवधू) और शिव बाली (सुपुत्र)—पूनम बाली (पुत्रवधू), तमन्ना दत्ता (सुपुत्री)—सुशील दत्ता (दामाद) और चेतना वैद (सुपुत्री)—संदीप वैद (दामाद) के साथ बच्चों ने अपने दादा जी, नाना जी को याद करते हुए उनका आशीर्वाद लिया। बाली परिवार की ओर से बाली जी की प्रथम पुण्यतिथि पर 250 रुपए जीएमएस के विधवा फंड और 250 रुपए श्यामा मेहता भाई मतिदास मोहयाल भवन लिंक रोड जलंधर को भेंट किए।

अशोक दत्ता, सचिव एमएस जलंधर, मो. 09779890717

शगुन

आजकल शादियों का लग्न चल रहा है। जनवरी-फरवरी के महिने में दिल्ली जैसे महानगर में सैंकड़ों जोड़े विवाह बंधन में बंध रहे हैं। इस भारी विवाय 'साया' में अनेक परिवारों को विवाह आमंत्रण मिलता है।

कल ऐसे ही निमंत्रण पर अपने एक मित्र के बेटे की शादी पर जाने का अवसर मिला। बारात लगभग समय पर पहुँच गई थी—यानी लगभग रात 9.00 बजे दिल्ली में इसे समय पर ही माना जाता है। खैर मित्र व उसके परिवार से मुलाकात की 'शगुन' भेंट कर और खाना खा कर वापस अपनी गाड़ी में घर की तरफ चल पड़ा। गाड़ी में अकेला था और सफर थोड़ा लंबा था। कहते हैं न कि 'खाली दिमाग शैतान का घर'। ऐसे ही मैं सोचने लगा कि अपने 'शगुन' का लिफाफा मैंने अपने मित्र यानी वर पक्ष को दिया, लेकिन सारी आवभगत तथा शानदार डिनर मैंने कन्या पक्ष की तरफ से इन्जाय किया। रह-रह कर तब से मैं सोच रहा हूँ कि मुझे 'शगुन' वर पक्ष को देना चाहिए था या कन्या पक्ष को। यह ठीक है कि निमंत्रण मुझे वर पक्ष की



तरफ से ही मिला था। मैं वर पक्ष की तरफ से ही शामिल हुआ था लेकिन सारी आवभगत मैंने कन्या पक्ष की उठाई।

मोहयाल भाई-बहन इस पर अपने विचार 'मोहयाल मित्र' द्वारा दे सकते हैं। आभार।

अशोक बक्शी (छिब्वर),

मयूर विहार-2, दिल्ली-110091, मो. 9818664346

होली

होली पर्व फाल्गुन शुक्ल पक्ष की पूर्णिमा को मनाया जाता है। पूर्णिमा को होलिका दहन व होली पूजन करते हैं। अगले दिन अर्थात् फाल्गुन कृष्णपक्ष प्रतिपदा को लोग रंग आदि से होली खेलते हैं। यह ऋतु परिवर्तन के दो मुख्य त्यौहारों में से एक है। दीवाली ग्रीष्म से शरद व होली शरद से ग्रीष्म ऋतु के आगमन के त्यौहार हैं।

होली के विषय में कई कथाएं प्रचलित हैं, किन्तु मुख्य रूप से प्रह्लाद की बुआ व हिरणकश्यप की बहन होलिका की कथा से सम्बन्धित है। हिरणकश्यप एक असुरी प्रकृति का राजा था। किन्तु उनका पुत्र प्रह्लाद भगवान को मानने वाला व भगवान की भक्ति करने में विश्वास रखता था। इस वजह से हिरणकश्यप में प्रह्लाद को मारने के कई प्रयत्न किए। एक बार होलिका ने निश्चय किया की वह प्रह्लाद को लेकर अग्नि में बैठेगी क्योंकि इसे न जलने का वरदान प्राप्त था। किन्तु अग्नि ने होलिका का दहन व प्रह्लाद को भगवान कृपा से बचा दिया।

इस दिन लोग पानी के रंग व गुलाल आदि एक दूसरे को लगाकर आनन्दित होते हैं। फाग व अन्य गीत भी गाए जाते हैं।

होली में स्वांग रचने की भी परम्परा होती है। एक बार भगवान श्रीकृष्ण वातावरण को आनन्दित बनाने के लिए स्त्री वेष श्री राधा जी के साथ होली खेलने आये जब श्री राधा जी को पता चला तो उन्होंने उन पर कोड़े बरसाए। तभी से बरसाने आदि में कोड़ों व लाठियों, लट्ठमार होली की परम्परा शुरू हुई।

यह पर्व आपसी भेदभाव भुला कर मिल-जुल कर खेलने का त्यौहार है। इस पर्व का अन्य धर्मों के लोग आनन्द लेते हैं।

विरेंद्र छिब्वर ज्योतिष आचार्य (9818094655)

EA-94 इन्द्रपुरी, नई दिल्ली-110012

